

राजस्थान सरकार  
राज्य बीमा एवम् प्रावधायी निधि विभाग  
बीमा भवन, जयसिंह हाईवे, बनीपार्क, राजस्थान जयपुर।

## प्रेस नोट

### “राज्य कर्मचारियों के राज्य बीमा दावों का ऑनलाइन शत प्रतिशत निस्तारण”

राज्य कर्मचारियों की दिनांक 01 अप्रैल 2022 को 20264 राज्य बीमा पॉलिसियों परिपक्व हुईं, जिनके ऑनलाइन प्राप्त दावों का विभाग द्वारा शत प्रतिशत निस्तारण करते हुए राशि 1344.73 करोड़ रुपये का भुगतान बीमेदारों के बैंक खातों में सीधे ही स्थानान्तरित करने की कार्यवाही की गई। सभी दावों का



निस्तारण पेपरलेस व्यवस्था के तहत ऑनलाइन किया गया है।

श्रीमान प्रमुख शासन सचिव, वित्त, अखिल अरोडा द्वारा विभाग के सचिवालय कार्यालय में परिपक्वता के ऑनलाइन प्राप्त एवं निस्तारित 536 दावों का बटन दबाकर भुगतान अग्रेषित किया गया एवं विभाग द्वारा किये गये कार्य की प्रशंसा की गई। उनके द्वारा उपस्थित विभागीय अधिकारियों को भविष्य में भी इसी प्रकार राज्य कर्मचारियों के बीमा, जीपीएफ तथा अन्य कार्य को समय पर संपादित करने के निर्देश प्रदान किये गये। विभाग के सभी 39 जिला कार्यालयों में प्राप्त दावों का शत प्रतिशत निस्तारण किया गया है एवं संबंधित जिलों के कलेक्टर एवं संभाग स्तर पर संभागीय आयुक्त द्वारा ऑनलाइन भुगतान अग्रेषित किया गया है।

राज्य बीमा एवं प्रावधायी निधि विभाग की निदेशक श्रीमती कल्पना अग्रवाल ने अभियान से जुड़े सभी कर्मचारियों एवं अधिकारियों को शुभकामनाएं प्रेषित करते हुए विभाग के अन्य कार्य भी पूर्ण दक्षता, तत्परता एवं यथा समय किये जाने के निर्देश दिये गये। बीमा विभाग प्रदेश में कार्यरत समस्त राज्य कर्मचारियों को आर्थिक एवं सामाजिक सुरक्षा प्रदान करने के लिए कृत संकल्प है।